


Врз основа на член 86 став (1) од Законот за игрите на среќа и за забавните игри („Службен весник на Република Македонија“ бр.24/11, 51/11, 148/11, 74/12, 171/12, 27/14, 139/14, 61/15, 154/15, 23/16 и 178/16), Владата на Република Северна Македонија, на седницата, одржана на 25 ноември 2022 година, издаде



ЛИЦЕНЦА за приредување на игри на среќа во автомат клуб

Година на издавање	25-11-2022	Број	101461
Сектор	13	Прилог	101461
Вредност		Вредност	

1. На Друштвото за угостителство и игри на среќа „Принцесс хотел и казино“ ДОО Богородица Гевгелија МУ СЕ ИЗДАВА лиценца за приредување на игри на среќа во автомат клуб, во деловната просторија која се наоѓа на Граничен премин Богородица во Гевгелија за период од шест години.
2. Во автомат клубот Друштвото за угостителство и игри на среќа „Принцесс хотел и казино“ ДОО Богородица Гевгелија ќе постави 70 автомати за игри на среќа на кои може да учествува еден учесник.
3. Друштвото за угостителство и игри на среќа „Принцесс хотел и казино“ ДОО Богородица Гевгелија Скопје Е ДОЛЖНО да започне со приредување на игрите на среќа во рок од 15 дена од денот на приемот на Лиценцата.
4. Доколку Друштвото за угостителство и игри на среќа „Принцесс хотел и казино“ ДОО Богородица Гевгелија не започне со приредување на игрите во рокот од точката 3, Владата на Република Северна Македонија ќе ја одземе Лиценцата.
5. Друштвото за угостителство и игри на среќа „Принцесс хотел и казино“ ДОО Богородица Гевгелија Е ДОЛЖНО да го плати надоместокот за добивање на лиценца за приредување на игри на среќа во автомат клуб во износ од 78.750 евра во денарска противвредност по средниот курс на Народната банка на Република Северна Македонија на денот на уплатата и тоа 50% од надоместокот во износ од 39.375 евра во рок од 15 дена од денот на приемот на Лиценцата, а остатокот од 50% на еднакви годишни рати додека трае Лиценцата, односно:
 - износ од 6.562,5 евра во денарска противвредност по средниот курс на Народна банка на Република Северна Македонија на денот на уплатата, во рок од една година од денот на приемот на Лиценцата;
 - износ од 6.562,5 евра во денарска противвредност по средниот курс на Народна банка на Република Северна Македонија на денот на уплатата, во рок од две години од денот на приемот на Лиценцата;
 - износ од 6.562,5 евра во денарска противвредност по средниот курс на Народна банка на Република Северна Македонија на денот на уплатата, во рок од три години од денот на приемот на Лиценцата;
 - износ од 6.562,5 евра во денарска противвредност по средниот курс на Народна банка на Република Северна Македонија на денот на уплатата, во рок од четири години од денот на приемот на Лиценцата;
 - износ од 6.562,5 евра во денарска противвредност по средниот курс на Народна банка на Република Северна Македонија на денот на уплатата, во рок од пет години од денот на приемот на Лиценцата и

- износ од 6.562,5 евра во денарска противвредност по средниот курс на Народна банка на Република Северна Македонија на денот на уплатата, во рок од шест години од денот на приемот на Лиценцата.

6. Доколку Друштвото за угостителство и игри на среќа „Принцесс хотел и казино“ ДОО Богородица Гевгелија не плати 50% од надоместокот, односно не го плати износот од 39.375 евра во денарска противвредност по средниот курс на Народната банка на Република Северна Македонија на денот на уплатата во рок од 15 дена од денот на приемот на Лиценцата, ќе се смета дека Лиценцата не била воопшто издадена.

7. Доколку Друштвото за угостителство и игри на среќа „Принцесс хотел и казино“ ДОО Богородица Гевгелија не ги плаќа годишните рати во износ од 6.562,5 евра во денарска противвредност по средниот курс на Народна банка на Република Северна Македонија на денот на уплатата во роковите од точката 5, Владата на Република Северна Македонија ќе ја одземе Лиценцата.

8. Друштвото за угостителство и игри на среќа „Принцесс хотел и казино“ ДОО Богородица Гевгелија Е ДОЛЖНО да депонира депозит или да обезбеди банкарска гаранција, во банка со седиште во Република Северна Македонија, во износ од 70.000 евра во денарска противвредност по средниот курс на Народна банка на Република Северна Македонија на денот на уплатата на депозитот, односно на денот на издавањето на банкарската гаранција, во рок од 15 дена од денот на приемот на Лиценцата.

9. Доколку Друштвото за угостителство и игри на среќа „Принцесс хотел и казино“ ДОО Богородица Гевгелија не депонира депозит или не обезбеди банкарска гаранција во рок од 15 дена од денот на приемот на Лиценцата, Владата на Република Северна Македонија ќе ја одземе Лиценцата.

10. Друштвото за угостителство и игри на среќа „ПРИНЦЕСС ХОТЕЛ И КАЗИНО“ ДОО Богородица Гевгелија Е ДОЛЖНО да плаќа посебна давачка во висина од 20% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот, на месечна основа.

11. Друштвото за угостителство и игри на среќа „Принцесс хотел и казино“ ДОО Богородица Гевгелија Е ДОЛЖНО на месечна основа, за финансирање на спортот да плаќа посебна давачка во висина од 1,5% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот на сметка на Агенцијата за млади и спорт и за финансирање на здравствената заштита да плаќа посебна давачка во висина од 1,5% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот на сметка на Министерството за здравство.

12. Оваа лиценца ќе се објави на интернет страницата на Министерството за финансии.

Образложение

Друштвото за угостителство и игри на среќа „Принцесс хотел и казино“ ДОО Богородица Гевгелија до Министерството за финансии поднесе Барање бр.13-6900/1 од 1.8.2022 година и дополнувања на Барање бр.13-7301/1 од 17.8.2022 година и бр.13-7424/1 од 23.8.2022 година за добивање на лиценца за приредување на игри на среќа во автомат клуб.

Кон барањето подносителот ги достави следните документи:

- Тековна состојба на друштвото бр.0805-50/151520220002397 од 5.7.2022 година издадена од Централниот регистар на Република Северна Македонија;
- Потврда од Регистарот на казни за сторени кривични дела на правните лица бр.0808-11/191 од 25.7.2022 година дека на трговското друштво не му е изречена споредна казна забрана за добивање на дозвола, лиценца, концесија, овластување или друго право утврдено со посебен закон издадена од Централниот регистар на Република Северна Македонија;
- Потврда од Регистарот на казни за сторени кривични дела на правните лица бр.0808-11/177 од 4.7.2022 година дека на трговското друштво не му е изречена споредна казна одземање на дозвола, лиценца, концесија, овластување или друго право утврдено со посебен закон издадена од Централниот регистар на Република Северна Македонија;
- Потврда од Регистарот на казни за сторени кривични дела на правните лица бр.0808-50/151520220002395 од 5.7.2022 година дека на трговското друштво не му е изречена споредна казна привремена забрана за вршење на одделна дејност издадена од Централниот регистар на Република Северна Македонија;
- Потврда од Регистарот на казни за сторени кривични дела на правните лица бр.0808-50/151520220002396 од 5.7.2022 година дека на трговското друштво не му е изречена споредна казна трајна забрана за вршење на одделна дејност издадена од Централниот Регистар на Република Северна Македонија;
- Информација за економско-финансиската состојба на субјектот бр.0905-27/16 од 5.7.2022 година издадена од Централниот регистар на Република Северна Македонија;
- Програма за примена на мерките и дејствијата за спречување на перење пари и финансирање на тероризам бр.03-347 од 15.7.2022 година донесена од Друштвото за угостителство и игри на среќа „Принцесс хотел и казино“ ДОО Богородица Гевгелија;
- Потврда бр.05-044968/22-0002 од 24.8.2022 година издадена од Царинската управа на Република Северна Македонија;
- уверение за состојба на даноци, придонеси и други јавни приходи и давачки бр.27-2413/2 од 5.8.2022 година издадено од Управата за јавни приходи, Дирекција за големи даночни обврзници;
- Решение бр.27-21/07220-0227 од 18.7.2022 година донесено од Управата за јавни приходи, Дирекција за големи даночни обврзници;
- Потврда за активна сметка од 1.8.2022 година и податоци за учесникот во платен промет (тековна состојба) од 1.8.2022 година издадени од НЛБ банка АД Скопје;

- Декларација за прием на плата од 3.2.2022 година, декларација за прием на плата од 3.3.2022 година, декларација за прием на плата од 4.4.2022 година, декларација за прием на плата од 3.5.2022 година, декларација за прием на плата од 6.6.2022 година, декларација за прием на плата од 11.7.2022 година и декларација за прием на плата од 8.8.2022 година издадени од Управата за јавни приходи, а исплатени преку НЛБ банка АД Скопје;
- Извод број 141 за промени на состојбата на средствата на сметката на ден 28.7.2022 година издаден од НЛБ банка АД Скопје;
- Договор за основање на друштво со ограничена одговорност склучен на ден 27.10.2009 година помеѓу Ирада Акционерско Друштво од Лихтенштајн и Друштвото за угостителство и трговија „Принцесс груп“ ДООЕЛ Скопје;
- Одлука за основање на Друштвото за угостителство и игри на среќа „Принцесс хотел и казино“ ДООЕЛ Гевгелија донесена на 27.10.2009 година донесена од Ирада Акционерско друштво од Лихтенштајн;
- Одлука за основање на Друштвото за угостителство и игри на среќа „Принцесс хотел и казино“ ДООЕЛ Гевгелија донесена на 27.10.2009 година донесена од Друштвото за угостителство „Принцесс груп“ ДООЕЛ Скопје;
- Одлука за зголемување на основната главнина на Друштвото донесена на 10.8.2010 година од Ирада Акционерско друштво од Лихтенштајн и Друштвото за угостителство „Принцесс груп“ ДООЕЛ Гевгелија;
- Одлука за промена на Договорот за основање на Принцесс хотел и казино ДОО Гевгелија донесена на 10.8.2010 година од Ирада Акционерско друштво од Лихтенштајн и Друштвото за угостителство „Принцесс груп“ ДООЕЛ Гевгелија;
- Договор за основање на друштво со ограничена одговорност (пречистен текст) склучен на 10.8.2010 година помеѓу Ирада Акционерско друштво од Лихтенштајн и Друштво за угостителство и трговија „Принцесс груп“ ДООЕЛ Гевгелија;
- Договор за основање на друштво со ограничена одговорност (пречистен текст) склучен на 29.9.2020 година помеѓу Ирада Акционерско Друштво од Лихтенштајн и Друштво за угостителство и трговија „Принцесс груп“ ДООЕЛ Гевгелија;
- Извештај за наплата од странство – образец 743 од 29.10.2009 година издаден од НЛБ Тутунска банка АД Скопје;
- Извод 1 за промени на состојбата на средствата на сметката на 16.11.2009 година издаден од НЛБ Тутунска банка АД Скопје;
- Извештај за наплата од странство–образец 743 од 4.8.2010 година издаден од НЛБ банка АД Скопје;
- Извештај за наплата од странство – образец 743 од 13.8.2010 година издаден од НЛБ банка АД Скопје;
- Извештај на законските ревизори од Генералното собрание за Ирада Акционерско друштво за 2011 година;
- Извод бр.011/2009 од 14.8.2009 година издаден од Стопанска банка АД Битола;
- Спогодбен договор за заем склучен помеѓу Софија Принцес хотел АД и Принцес Груп ДООЕЛ Скопје;
- Правила на игри на среќа на автомати бр.03-375 од 1.8.2022 година и правила на игри на среќа на електронски рулет бр.03-376 од 1.8.2022 година донесени од Друштвото за угостителство и игри на среќа „Принцесс хотел и казино“ ДОО Богородица, Гевгелија;

- 70 уверенија за техничка исправност на автоматите за игри на среќа издадени од Друштвото за услуги, техничко испитување и анализа на автомати и маси за игри на среќа „Вип интел“ ДООЕЛ Кочани и
- административни такси од 700,00 денари.

Постапувајќи по поднесеното барање, а врз основа на доставените документи, Министерството за финансии ја утврди следната фактичка состојба:

Подносителот на барањето е трговско друштво со седиште во Република Северна Македонија и на денот на поднесувањето на барањето за издавање на лиценца за приредување на игри на среќа во автомат клуб има уплатено основна главнина во износ од 2.510.000,00 евра видно од тековната состојба бр.0805-50/151520220002397 од 5.7.2022 година издадена од Централниот регистар на Република Северна Македонија.

На подносителот на барањето не му е изречена споредна казна забрана за добивање на дозвола за приредување на игри на среќа, не му е изречена споредна казна одземање на дозвола за приредување на игри на среќа, не му е изречена споредна казна привремена забрана за вршење на одделна дејност и не му е изречена споредна казна трајна забрана за вршење на одделна дејност, видно од потврдите издадени од Регистарот на казни за сторени кривични дела на правните лица бр.0808-11/191 од 25.7.2022 година, бр.0808-11/177 од 4.7.2022 година, бр.0808-50/151520220002395 од 5.7.2022 година и бр.0808-50/151520220002396 од 5.7.2022 година, издадени од Централниот регистар на Република Северна Македонија.

Со доставената информација за економско-финансиската состојба на субјектот бр.0905-27/16 од 5.7.2022 година издадена од Централниот регистар на Република Северна Македонија, врз основа на податоците искажани во годишната сметка за 2021 година и споредбените показатели за финансиската стабилност, ликвидност и деловна успешност во работењето се потврдува економско-финансиската состојба во работењето на друштвото.

Од доставените потврда бр.05-044968/22-0002 од 24.8.2022 година издадена од Царинската управа на Република Северна Македонија и уверението за состојба на даноци, придонеси и други јавни приходи и давачки бр.27-2413/2 од 5.8.2022 година издадено од Управата за јавни приходи, Дирекција за големи даночни обврзници се утврди дека друштвото ги има платено јавните давачки, придонеси и царински давачки до месецот во кој е поднесено барањето за издавање на лиценца.

Од доставеното решение бр.27-21/07220-0227 од 18.7.2022 година донесено од Управата за јавни приходи, Дирекција за големи даночни обврзници, се утврди дека деловната просторија која се наоѓа на Граничен премин Богородица во Гевгелија ги исполнува просторните и техничко-технолошките услови за приредување на игри на среќа во автомат клуб.

Трговското друштво нема блокирано трансакциска сметка во банка во моментот на поднесување на барањето за издавање на лиценца за приредување игри на среќа во автомат клуб, видно од потврдата за активна сметка од 1.8.2022 година и податоците за учесникот во платен промет (тековна состојба) од 1.8.2022 година издадени од НЛБ банка АД Скопје

Од доставените декларации за прием на плата од 3.2.2022 година, декларација за прием на плата од 3.3.2022 година, декларација за прием на плата од 4.4.2022 година, декларација за прием на плата од 3.5.2022 година, декларација за прием на плата од 6.6.2022 година, декларација за прием на плата од 11.7.2022 година и декларација за прием на плата од 8.8.2022 година издадени од Управата за јавни приходи, а исплатени преку НЛБ банка АД Скопје се потврди дека трговското друштво редовно исплатува плати на вработените во период од најмалку седум месеци пред поднесувањето на барањето.

Од доставениот извод број 141 за промени на состојбата на средствата на сметката на ден 28.7.2022 година издаден од НЛБ банка АД Скопје, се докажа потеклото на паричните средства кои ќе се уплаќаат на име надоместок за добивање на лиценца, односно паричните средства потекнуваат од редовното работење на друштвото.

Потеклото на средствата на основната главнина се утврди од следната документација:

Од доставените извештај за наплата од странство-образец 743 од 29.10.2009 година издаден од НЛБ Тутунска банка АД Скопје, извештај за наплата од странство-образец 743 од 4.8.2010 година издаден од НЛБ банка АД Скопје и извештај за наплата од странство-образец 743 од 13.8.2010 година издаден од НЛБ банка АД Скопје се утврди дека паричниот влог во износ од 154.057.500,00 денари или 2.505.000,00 евра е од уплата на основачки влог од страна на Ирада Акционерско друштво Вадуз Лихтенштајн, а од изводот 1 за промени на состојбата на средствата на сметката на 16.11.2009 година издаден од НЛБ Тутунска банка АД Скопје се утврди дека паричниот влог во износ од 307.500,00 денари или 5.000,00 евра е од уплата на основачки влог од страна на Друштвото за угостителство и трговија „Прицесс груп“ ДОО Гевгелија.

Потеклото на средствата внесени од Ирада Акционерско друштво се утврди од извештајот на законските ревизори од Генералното собрание за Ирада Акционерско друштво за 2011 година, а потеклото на средствата внесени од Принцесс груп ДООЕЛ Скопје се утврди од изводот бр.011/2009 од 14.8.2009 година издаден од Стопанска банка АД Битола и спогодбениот договор за заем склучен помеѓу Софија Принцес хотел АД и Принцес Груп ДООЕЛ Скопје.

Доставеното барање за добивање на лиценца се однесува на приредување на игри на среќа во автомат клуб, што произлегува од доставените правила на игри на среќа на автомати бр.03-375 од 1.8.2022 година и правила на игри на среќа на електронски рулет бр.03-376 од 1.8.2022 година донесени од Друштвото за угостителство и игри на среќа „Принцесс хотел и казино“ ДОО Богородица,

Гевгелија, кои се во согласност со член 92 став (1) и (2) од Законот за игрите на среќа и за забавните игри.

Од доставените 70 уверенија издадени од Друштвото за услуги, техничко испитување и анализа на автомати и маси за игри на среќа „Вип интел“ ДООЕЛ Кочани се утврди дека поставените автомати за игри на среќа во автомат клубот се технички исправни за употреба.

Согласно член 89 од Законот, барателот за издавање на лиценца за приредување на игри на среќа во автомат клуб мора да има обезбедено надзорен информациски систем преку кој се поврзани сите автомати, без оглед на тоа дали тие се сместени во една или повеќе деловни простории на приредувачот на игри на среќа во автомат клуб, така што системот обезбедува точни податоци за уплатата и исплатата на секој од автоматите кои може да се прикажуваат во секое време и таквиот систем мора да овозможува негово поврзување со информацискиот систем на Управата за јавни приходи.

Од доставеното мислење бр.23-6255/2 од 23.12.2016 година од Управата за јавни приходи, Генерална дирекција Скопје се утврди дека Друштвото за угостителство и игри на среќа „Принцес хотел и казино“ ДОО Богородица Гевгелија е официјално поврзано со системот на размена на податоци помеѓу НИС системот на автомат клубот и информацискиот систем на Управата за јавни приходи.

Врз основа на доставените докази и утврдената фактичка состојба, се оцени дека се исполнети условите за издавање на лиценца за приредување на игри на среќа во автомат клуб на Друштвото за угостителство и игри на среќа „Принцес хотел и казино“ ДОО Богородица Гевгелија.

Според член 2 точка 23) од Законот за игрите на среќа и за забавните игри, („Службен весник на Република Македонија“ бр.24/11, 51/11, 148/11, 74/12, 171/12, 27/14, 139/14, 61/15, 154/1, 23/16 и 178/16), игри на среќа во автомат клуб се игри кои се приредуваат на автомати, електронски рулети и други апарати со повеќенаменска улога и добивка („мултиплеер“) и на системот на автоматите кој подразбира поврзување на поголем број автомати поради формирање на единствен цек пот со исти и истовремени можности на сите учесници во играта. Според точка 24) од истиот член, автомати за игри на среќа со повеќенаменска улога и добивка („мултиплеер“) се механички, електронски или слични уреди на кои учесниците во игрите на среќа со уплата на одреден износ (жетон, метални пари или непосредна уплата на благајна, односно на автоматот) имаат можност за добивка.

Согласно член 25 став (1) точка 1) од Законот за игрите на среќа и за забавните игри, Министерството за финансии постапува по поднесени барања за издавање на лиценци и дозволи за приредување на игри на среќа и за забавни игри. Според член 86 став (1), лиценца за приредување на игри на среќа во автомат клуб се издава од страна на Владата на Република Северна Македонија врз основа на поднесено барање до Министерството за финансии во рок од 30 дена од денот на поднесувањето на барањето до Министерството за финансии.

Во согласност со член 87 став (1), лиценцата за приредување на игри на среќа во автомат клуб се издава за период од шест години, поради што се одлучи како во точката 1 од диспозитивот на оваа лиценца.

Според член 10 став (1), трговското друштво на кое му е издадена лиценца согласно со овој закон е должно да започне со приредување на играта на среќа во рок од 15 дена од денот на приемот на лиценцата. Во спротивно, Владата на Република Северна Македонија ќе му ја одземе лиценцата, поради што се одлучи како во точките 3 и 4 од диспозитивот на оваа лиценца.

Врз основа на член 87 став (2) од Законот за игрите на среќа и за забавните игри, за добивање на лиценца се плаќа надоместок во износ од 78.750 евра во денарска противвредност по средниот курс на Народната банка на Република Северна Македонија на денот на уплатата. Надоместокот за лиценцата се плаќа така што 50% од надоместокот се уплаќа при издавање на лиценцата, а остатокот од 50% на еднакви годишни рати додека трае лиценцата. Надоместокот од 50% кој се плаќа при издавање на лиценцата, приредувачот на игрите на среќа е должен да го плати во рок од 15 дена од денот на приемот на лиценцата, во спротивно ќе се смета дека лиценцата не била воопшто издадена. Роковите на достасаност на годишните рати за надоместокот во износ од 50% се утврдуваат во лиценцата. Доколку приредувачот на игрите на среќа не го плати износот на годишната рата до утврдениот датум согласно со лиценцата, Владата на Република Северна Македонија ја одзема лиценцата. Со оглед на наведените законски одредби се одлучи како во точките 5, 6 и 7 од диспозитивот на оваа лиценца.

Приредувачот на игрите на среќа во автомат клуб, согласно член 90 став 1 од Законот за игрите на среќа и за забавните игри, за обезбедување на исплатата на добивките на учесниците во игрите на среќа во автомат клуб, за плаќање на јавните давачки утврдени со закон, како и за надоместоците и посебните давачки утврдени со овој закон е должен да депонира депозит или да обезбеди банкарска гаранција, во банка со седиште во Република Северна Македонија, во износ од 1.000 евра во денарска противвредност по средниот курс на Народната банка на Република Северна Македонија на денот на уплатата на депозитот, односно на денот на издавањето на банкарската гаранција, за секој автомат за игри на среќа поставен во автомат клубот. Доколку приредувачот не депонира депозит или не обезбеди банкарска гаранција во рок од 15 дена од денот на приемот на лиценцата, Владата на Република Северна Македонија ќе ја одземе лиценцата, поради што се одлучи како во точките 8 и 9 од диспозитивот на оваа лиценца.

Согласно член 94 став 1 и 2 од Законот за игрите на среќа и за забавните игри, за приредување на игрите на среќа во автомат клуб приредувачот на игри на среќа плаќа посебна давачка во висина од 20% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот, на месечна основа, поради што се одлучи како во точката 10 од диспозитивот на оваа лиценца. Приредувачот на игри на среќа во автомат клуб, на месечна основа, за финансирање на спортот плаќа посебна давачка во висина од 1,5% која се пресметува на разликата меѓу уплатениот износ во сите автомати на тој

приредувач и исплатениот износ од сите автомати, во сите деловни простории на приредувачот на сметка на Агенцијата за млади и спорт и за финансирање на здравствената заштита плаќа посебна давачка во висина од 1,5% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот на сметка на Министерството за здравство, поради што се одлучи како во точка 11 од диспозитивот на оваа лиценца.

Според член 12 од Законот, издадените лиценци за приредување на игри на среќа се објавуваат на интернет страницата на Министерството за финансии, поради што се одлучи како во точката 12 од диспозитивот на оваа лиценца.

Со оглед на тоа што Друштвото за угостителство и игри на среќа „Принцесс хотел и казино“ ДОО Богородица Гевгелија достави комплетна документација, Министерството за финансии предлага Владата на Република Северна Македонија да ја издаде лиценцата за приредување на игри на среќа во автомат клуб на Друштвото за угостителство и игри на среќа „Принцесс хотел и казино“ ДОО Богородица Гевгелија.

УПАТСТВО ЗА ПРАВНО СРЕДСТВО: Против овој управен акт може да се поднесе тужба за поведување на управен спор до Управниот суд, во рок од 30 дена од денот на доставувањето на управниот акт до странката.

Бр. 41-9148/9
25 ноември 2022 година
Скопје

Прв заменик на претседателот на
Владата на Република Северна
Македонија



Подготвил: Христијан Николов, помлад соработник
Проверил: Никола Пасков, раководител на одделение
Контролирал: Љубица Р. Димовска, државен советник
Снежана М. Пендовски, државен советник
Согласен: Зоран Брњарчевски, раководител на сектор
Одобрил: м-р Методија Димовски, генерален секретар на Владата